

Opinjoni tal-Kumitat tar-Reġjuni dwar “Approċċi speċifiċi skont ir-reġjun għat-tibdil fil-klima fl-UE bbażati fuq l-eżempju ta’ reġjuni muntanjużi”

(2012/C 391/06)

IL-KUMITAT TAR-REĠJUNI

- jinnota li r-reġjuni muntanjużi huma suxxettibbli hafna għat-tibdil fil-klima u jshaq li l-adattament għat-tibdil fil-klima għandu jagħmel parti minn proġett usa’ sabiex tissaħħah ir-reżistenza individwali u kollettiva, waqt li jitqies t-theddid ambjentali, tal-enerġija u soċjali kollu, li b’mod inevitabbli huma marbutin flimkien;
- jinnota li fl-2013 l-Unjoni Ewropea ser tadotta strateġija ta’ adattament u huwa tal-fehma li huwa kruċjali li din l-istrateġija ġenerali thaddan fiha dimensjoni reġjonali u lokali, kif stipulat fl-Artikolu 174 tat-TFUE. Din l-istrateġija Ewropea ta’ adattament għandha tinkludi kapitolu dwar ir-reġjuni muntanjużi;
- jenfasizza l-fatt li hekk kif huwa mistenni li ż-żoni muntanjużi jsiru iżjed vulnerabbli fid-deċennji li ġejjin, huma meħtieġa aktar riċerka xjentifika u sistema tajba għall-iskambju ta’ informazzjoni. Huwa importanti li l-baġit tal-UE għall-perjodu 2014-2020 jalloka fondi għall-adattament għat-tibdil fil-klima. Hemm bżonn li jiġu previsti politiki għat-titjib tal-aċċess u l-provvista ta’ servizzi ta’ interess ġenerali fiż-żoni li huma partikolarment vulnerabbli;
- jenfasizza li hafna reġjuni muntanjużi diġà bdew jiżviluppaw strateġiji ta’ adattament; l-oġettivi tagħhom iridu jiġu kkoordinati u r-riżultati analizzati b’sens ta’ urġenza. Jenhtieg l-armonizzazzjoni tal-inizjattivi li llum huma mxerrda bejn bosta assoċjazzjonijiet, korpi ta’ riċerka u amministrazzjonijiet tar-reġjuni muntanjużi;

Relatur

Is-Sur Luciano CAVERI (IT/ALDE), Membru tal-Kunsill tar-Reġjun Awtonomu ta' Valle d'Aosta

Dokument ta' referenza

Opinjoni fuq inizjattiva proprja

I. RAKKOMANDEZZJONIJIET TA' POLITIKA**IL-KUMITAT TAR-REĠJUNI****Hsibijiet ġenerali**

1. jinnota li f'dawn l-aħħar snin inkitbet hafna litteratura xjentifika kif ukoll tfasslu hafna dokumenti politiċi u proġetti xjentifiċi fl-Unjoni Ewropea, li juru kif ir-reġjuni muntanjużi huma suxxettibbli hafna għat-tibdil fil-klima, billi jagħqqu flimkien f'żona ristretta ambjenti differenti li huma esposti u jiġu influwenzati miċ-ċirkolazzjonijiet atmosferiċi. L-IPCC jinkludi wkoll ir-reġjuni muntanjużi fost ir-reġjuni b'riskju għoli minhabba t-tibdil fil-klima (climate hot spot). Barra minn hekk, il-Kapitolu 13 tal-Aġenda 21 (Summit Dinji ta' Rio, 1992), li jiffoka fuq ir-reġjuni muntanjużi, jgħid fil-punt 4 tiegħu li dawn ir-reġjuni huma l-iżjed sensitivi għat-tibdil fil-klima, kwistjoni li għadha attwali sal-lum u li ser tiġi diskussa matul il-konferenza ta' Rio+20 f'Ġunju 2012. Ir-reġjuni muntanjużi huma l-aktar żoni li fihom foresti fl-Ewropa kollha. Għalhekk huma għandhom effett ta' bir li fih jingabar ammont konsiderevoli ta' CO₂. Barra minn hekk, huma jtejbju l-kwalità tal-arja billi jtaffu l-fenomeni dannużi tat-tniġġis u jipprovdu riżorsi importanti tal-ilma u tal-pajsaġġi, iżda fl-istess waqt huma żoni suxxettibbli għat-tibdil fil-klima. Ir-reġjuni muntanjużi, flimkien mal-kosti marittimi, huma l-aktar żoni importanti għat-turiżmu minhabba l-klima, il-bijodiversità, ir-rikkezza tal-pajsaġġi, ir-riżorsi tal-ilma, l-aspetti kulturali, il-bini, it-tradizzjonijiet u d-drawwiet tagħhom;

2. jenfasizza li t-tibdil fil-klima jaffettwa l-partijiet kollha tal-Unjoni Ewropea, u anke d-dinja kollha, iżda li l-effetti konkreti fuq territorju speċifiku, u konsegwentement il-preparazzjonijiet neċessarji għal dawn l-effetti u r-reazzjonijiet għalihom, jiddependu fuq firxa wiesgħa ta' fatturi. Kwalunkwe miżura li hija reazzjoni għat-tibdil fil-klima għalhekk trid tkun sensitiva għas-sitwazzjoni speċifika tat-territorji differenti. Għalhekk, l-awtoritajiet lokali u reġionali rrapprezentati fil-KtR huma msieħba kruċjali fl-iżvilupp u l-implimentazzjoni tas-soluzzjonijiet adatti;

3. ifakkar li t-tibdil fil-klima u l-konsegwenzi tiegħu huma fost l-isfidi ewlenin li ser ikollhom quddiemhom l-awtoritajiet lokali u reġionali fl-Unjoni Ewropea fis-snin li ġejjin. F'dan il-kuntest, l-ewwel priyorità trid tkun li jittiehdu l-passi mehtieġa biex isir sforz halli ż-żjieda tat-temperatura medja globali tiġi limitata kemm jista' jkun (mitigazzjoni), iżda wkoll biex ikun hemm thejjija fil-livelli differenti għat-tibdil li huwa inevitabbli (adattament);

4. jenfasizza li ż-żoni muntanjużi jservu biex jaħżnu l-bijodiversità iżda qed jiġu mhedda minn tibdil fil-klima mgħaġġel hafna: 43 % tas-siti ta' Natura 2000 huma żoni muntanjużi u

118 mill-1 148 speċi mniżżla fl-Annessi II u IV tad-Direttiva tal-Habitats għandhom rabta ma' ambjent muntanjuż (¹);

5. jirrimarka li varjazzjonijiet klimatiċi li f'it li xejn jinhasu fiż-żoni ta' pjanura jiġu amplifikati fiż-żoni muntanjużi u jsiru valur li jgħin biex issir dijanjosi bikrija tal-evoluzzjoni klimatika fuq skala makro, u għaldaqstant huma sors eċċezzjonali ta' osservazzjonijiet għar-riċerka xjentifika u opportunità ta' testjar għall-iżvilupp u l-valutazzjoni tal-politiki ta' adattament;

6. jishaq li t-tibdil fil-klima diġà qed isehh u qed jikkawza: zieda fir-riskju idrogeologiku (għargħar, ċediment tal-art) u sitwazzjoni fejn persuni u infrastrutturi huma iżjed vulnerabbli, tonqos id-disponibbiltà tal-ilma, speċjalment fis-sajf (anke fir-territorji mhux muntanjużi li huma biswit daww muntanjużi), tibdil fl-"imgieba" tax-xmajjar (fir-reġjuni Alpini il-frekwenza tal-għargħar fix-xitwa u n-nixfiet fis-sajf hija mistennija tiżdied), il-glacieri ser jickienu (mill-1850 'l hawn il-glacieri tal-Alpi ċkienu b'madwar żewġ terzi tal-volum tagħhom, u l-pass żdied b'mod sinifikanti wara l-1985), id-dewbien tal-permafrost, il-borra qed tinhall iżjed malajr (b'mod partikolari taht l-1 500 metru), il-frekwenza tal-valangi qed tinbidel, qed jiġu mhedda l-bijodiversità u l-migrazzjoni tal-pjanti u l-annimali, qed ikun hemm tibdil fl-ekonomija tat-turiżmu tax-xitwa u tas-sajf u fil-produzzjoni tal-enerġija idroelettrika, qed jiġu kkawżati incertezzi fil-produzzjoni agrikola, u qed issir hsara lill-forestrija. L-ambjent tal-Alpi huwa suxxettibbli għal dan it-tibdil fil-klima mgħaġġel hafna u dan ifisser li issa jitqies bhala żona bi żvantaġġi permanenti. Iż-żieda fit-temperatura fl-aħħar 150 sena fl-Alpi (+ 1,5 °C) hija d-doppju meta mqabbla mal-medja dinjija ta' + 0,7 °C (²). Fl-2009 l-Aġenzija Ewropea għall-Ambjent studjat il-vulnerabilità tar-riżorsi tal-ilma taż-żona tal-Alpi (³);

7. jenfasizza li t-tradizzjonijiet u l-kulturi taż-żoni muntanjużi huma msejsa fuq il-kunċett importanti tal-għarfien tal-limiti u l-opportunitajiet ambjentali. Ir-relazzjoni mal-limiti fiżiċi stretti tat-territorju ppermettiet li mal-mogħdija taż-żmien jiġu stabbiliti kriterji ta' sostenibilità delikati u l-użu razzjonali tar-riżorsi. Dawn il-valuri ta' bażi jistgħu jiġu integrati f' moderna permezz tal-ghajnuna ta' teknoloġiji godda, biex b'hekk tinholoq sensibilizzazzjoni u jiġu żviluppati mudelli ta' żvilupp li huma utli mhux biss għall-istess żoni muntanjużi iżda wkoll għaž-żoni periferiċi, u fhafna kazi jistgħu jassumu valur universali. (bhall-mudell ta' shubija Rurali/Urban, RURBAN – TCUM/Eu DG REGIO);

(¹) Aġenzija Ewropea għall-Ambjent (EEA), "Europe's ecological backbone: Recognising the true value of our mountains", Rapport 6/2010.

(²) JRC/WHO, "Impacts of Europe's changing climate", rapport 4/2008: http://www.eea.europa.eu/publications/eea_report_2008_4.

(³) EEA, "Regional climate change and adaptation. The Alps facing the challenge of changing water resources", rapport 8/2009.

8. jenfasizza li t-tibdil fil-klima ser johloq l-ikbar sfida għall-kapaċitajiet ta' adattament li qatt kellha quddiemha l-ispeċi tagħna, iżda fl-ahhar mill-ahhar huwa biss indikatur parzjali ta' kriżi ambjentali iktar kumplessa kif ukoll kriżi tal-umanità, li tinvolvi wkoll:

- disponibilità tar-riżorsi naturali rinnovabbli (l-ilma, il-foresti, ir-riżorsi ta' hut, bijomassa li tittiehed);
- it-tnaqqis fil-kwalità u l-kwantità tal-prodotti u s-servizzi tal-ekosistemi;
- tnaqqis tal-bijodiversità;
- fragilità tal-produzzjoni tal-ikel (l-ispiża ikbar fl-enerġija fossili tal-ikel, it-tnaqqis ta' hamrija li tintuża għall-koltivazzjoni, in-nuqqas ta' ekwilibriju taċ-ċikli tal-karbonju, tan-nitroġenu u tal-fosforu);
- tnaqqis tad-disponibilità ta' riżorsi minerali;
- tnaqqis tad-disponibilità tal-enerġija fossili bi prezz baxx (peak oil – produzzjoni massima taż-żejt);
- it-tniġġis tal-arja, tal-ilma, tal-hamrija u l-akkumulazzjoni tal-iskart mhux bijodegradabbli;
- iż-żieda demografika u l-flussi migratorji (anke dawk minhabba t-tibdil fil-klima);

9. jenfasizza li dawn il-problemi ser iħallu impatti varji ekonomiċi u soċjali fuq kull reġjun u għalhekk jiddispjaċi li wiehed mill-ftit proġetti li qed jistudja l-impatt tat-tibdil fil-klima fuq l-ekonomija Ewropea, il-proġett PESETA (2009) immexxi miċ-Ċentru tar-Riċerka Kongunta tal-UE (JRC), mhux qed jinkludi r-reġjuni muntanjużi;

10. jinnota li fil-White Paper dwar l-adattament għat-tibdil fil-klima (COM(2009) 147 final), il-Kummissjoni Ewropea rrikonoxxiet il-varjazzjonijiet reġjonali tal-impatt tal-klima u l-fatt li kull strateġija ta' adattament tista' taħdem biss jekk tinkludi l-kooperazzjoni tal-livelli kollha ta' governanza. L-adattament huwa proċess dinamiku fit-tul li jitlob relazzjoni mill-qrib bejn dawk li jfasslu l-politika, ir-riċerkaturi, it-tekniki, l-imprendituri u l-amministraturi lokali;

11. jilqa' l-fatt li fir-Rebbiegha tal-2012 infethet konsultazzjoni pubblika bħala preparazzjoni tal-istrateġija Ewropea ta' adattament skedata għall-2013, u twaqqfet il-pjattaforma CLIMATE-ADAPT; din l-ghodda sservi għall-ġbir tal-prattika tajba u għall-ippjanar reġjonali u urban u tinkludi taqsima dwar iż-żoni muntanjużi;

Objettivi

12. jishaq li l-adattament għat-tibdil fil-klima għandu jagħmel parti minn proġett usa' sabiex tissaħħah ir-reżistenza individwali u kollettiva, waqt li jitqies t-teddid ambjentali, tal-enerġija u soċjali kollu, li b'mod inevitabbli huma marbutin flimkien;

13. jinnota li fl-2013 l-Unjoni Ewropea ser tadotta strateġija ta' adattament u huwa tal-fehma li huwa kruċjali li din

l-istrateġija generali thaddan fiha dimensjoni reġjonali u lokali, kif stipulat fl-Artikolu 174 tat-TFUE. Din l-istrateġija Ewropea ta' adattament għandha tinkludi kapitulu dwar ir-reġjuni muntanjużi;

14. huwa daqstant iehor importanti li l-istrateġiji Ewropej ta' adattament ikollhom kapitulu li jiffoka fuq ir-reġjuni ultraperiferiċi, li l-limitazzjonijiet u l-karatteristiċi partikolari tagħhom huma rikonnoxxuti mill-Artikolu 349 tat-TFUE;

15. jenfasizza l-fatt li hekk kif huwa mistenni li ż-żoni muntanjużi jsiru iżjed vulnerabbli fid-deċennji li ġejjin, huma mehtieġa aktar riċerka xjentifika u sistema tajba għall-iskambju ta' informazzjoni. Huwa importanti li l-baġit tal-UE għall-perjodu 2014-2020 jalloka fondi għall-adattament għat-tibdil fil-klima;

16. jitlob li fid-dawl tal-kritikalitajiet godda mahuqa mit-tibdil fil-klima jiġu previsti politiki għat-titjib tal-aċċess u l-provvista ta' servizzi ta' interess ġenerali fiż-żoni li huma partikolarment vulnerabbli;

17. jenfasizza li l-mitigazzjoni u r-riżorsi allokat għal dan il-ghan għandhom jingħataw prijorità ikbar minn dik li tingħata lill-adattament. Jekk ma niksbox tnaqqis globali sostanzjali – kif identifikat mill-Konvenzjoni Qafas tan-Nazzjonijiet Uniti għat-Tibdil fil-Klima – fl-emissjonijiet tal-gassijiet b'effett ta' serra, ser ikun impossibbli nwaqqfu ż-żieda fit-temperaturi, it-tibdil fil-klima u l-avvenimenti estremi marbuta mat-temp li fil-ġejjieni ser jolqtu l-komunitajiet lokali fil-livell dinji;

18. jinnota li hemm bżonn li jiġu definiti azzjonijiet interkonnessi hafna biex jiġu solvuti l-problemi attwali u biex jiġu ġestiti dawk futuri fis-setturi li diġà huma parti mill-programmazzjoni tal-UE, kif ukoll li jiġi definit kemm minn dawn l-ghazliet iridu jkun soġġetti għas-sistema ta' demokrazija lokali Ewropea skont il-prinċipju tas-sussidjarjetà, bħal:

- a) it-tilhiq tal-effiċjenza massima fl-użu tal-enerġija fil-bini ġdid u t-tiġdid u l-aġġornament ta' dawk preżenti;
- b) iż-żamma u l-appoġġ tal-mudelli tal-bini għar-reġjuni muntanjużi u ż-żoni rurali, bit-tfassil ta' Pjani għall-Ġestjoni tat-Territorju u tar-Riżorsi Naturali li jippermettu żvilupp urban li ma jwassalx għall-ispekulazzjoni tal-art. B'dan il-mod jiġu evitati d-degradazzjoni tal-pajsaġġi, tal-ekosistemi, tal-habitats u tal-ispażji protetti attwali kif ukoll it-tniġġis tar-riżorsi tal-ilma u tal-hamrija, u tingħata l-ghajnuna għall-iżvilupp ta' turizmu responsabbli u b'hekk il-popolazzjoni tibqa' b'mod fiss fir-reġjuni muntanjużi;
- c) l-introduzzjoni ta' enerġija rinnovabbli skont il-karatteristiċi tat-territorju (enerġija solari termika u fotovoltajka, enerġija mir-riħ, idroelettriku u mill-bijomassa), sakemm jintlaħaq livell kemm jista' jkun possibbli ta' awtosuffiċjenza enerġetika. Il-htieġa li jtfasslu pjani integrati tal-enerġija reġjonali, u riżervi idroelettriċi użati biex jaħżnu l-enerġija fotovol-tajka;

- d) il-promozzjoni ta' verifiki tal-enerġija fuq livell lokali u reġjonali;
- e) it-tnaqqis fil-flussi ta' enerġija u materjal fil-komunitajiet lokali sabiex ikun hemm qbil mal-livell tal-ghajxien (pereżempju, Società 2000 W, ETH Zürich);
- f) it-tnaqqis fil-produzzjoni ta' skart u riċiklar massimu, incentiv għall-produzzjoni tal-kompost domestiku mill-iskart organiku;
- g) il-qawmien mill-ġdid tas-setturi lokali tal-ikel: l-agrikoltura u t-trobbija tal-bhejjem ta' kwalità sabiex prinċipalment jiġi sostnut il-konsum fil-post u l-kummerċ għat-turisti filwaqt li jiġu appoġġjati b'mod speċifiku l-agrikoltura tal-konservazzjoni (minghajr ma tinhadem il-hamrija jew tinhadem mill-inqas) u l-agrikoltura u t-trobbija tal-bhejjem b'mod ekoloġiku;
- h) il-ġestjoni tal-foresti tistabbilixxi regoli stretti dwar il-hsad tal-bijomassa tal-injam għall-finijiet tal-enerġija u l-bini, u huwa konxju bis-shih tal-pessjoni li qed johloq it-tibdil fil-klima; jiżgura li l-impjanti li joholqu s-shana mill-bijomassa mhumix daqstant kbar li jaqbzu l-livelli ta' produzzjoni anwwali tal-forestrija, iż-żamma tal-foresti ta' protezzjoni, appoġġ għal forestrija sostenibbli sabiex jiġu prodotti l-injam u l-bijomassa bħala riżorsa ekonomika ta' dawn iż-żoni;
- i) il-limitu strett fuq il-konsum tal-hamrija għall-bini u l-infrastruttura;
- j) it-tnaqqis tal-esiġenzi ta' mobilità permezz tal-isfruttar tal-potenzjal tan-netwerks tal-IT u l-ICT, is-servizzi elettronici u t-teleworking (li jippermettu li anke ż-żoni muntanjużi abbandunati jerga' jkollhom popolazzjoni ta' nies tgħix fihom u terga' tiehu l-hajja l-industrija tat-turiżmu);
- k) il-promozzjoni tat-turiżmu ekoloġikament responsabbli u sostenibbli, il-holqien ta' osservatorju Ewropew tat-turiżmu, l-iżvilupp tal-agrituriżmu;
- l) il-promozzjoni ta' ekonomija ekoloġika u ta' innovazzjoni fiż-żoni muntanjużi: sistemi tal-enerġija, tal-elettronika, ta' kontroll u ta' monitoraġġ, ir-riċerka xjentifika u ċentri tat-taħriġ universitarji.
- m) taħriġ u kultura: hija kruċjali s-sensibilizzazzjoni tal-pubbliku dwar il-htieġa urġenti li ssir azzjoni immedjatament fir-rigward tat-tibdil fil-klima, kemm sabiex tiġi applikata Prattika tajba f'dan il-qasam kif ukoll għall-istrateġija ta' adattament. Għaldaqstant, kwistjonijiet ambjentali jridu jiġu inklużi fil-kurrikulu tal-iskola u jsiru l-enfasi ċentrali ta' attivitajiet ta' informazzjoni pubblika, pereżempju l-ftuh ta' uffiċċji ta' adattament reġjonali li jistgħu jfasslu strateġiji mmirati lejn il-kuntast lokali u jagħtu informazzjoni lill-popolazzjoni lokali. Pereżempju: il-Victorian Centre for Climate Change Adaptation Research (VCCCAR - www.vcccar.org.au) fl-Awstralja li jadatta politika nazzjonali wiesgħa pprovduta min-National Climate Change Adaptation Research Facility (NCCARF - www.nccarf.edu.au) għall-kuntast lokali.
- n) programmi tal-protezzjoni ċivili u l-prevenzjoni tar-riskji tal-klima, permezz ta' infrastruttura, tbassir meteoidroloġiku u sistemi ta' twissija, skambju ta' informazzjoni interattiv u rapidu, u eżerċizzji ta' prevenzjoni ta' ħsara u ta' salvataġġ;
19. jenfasizza li hafna reġjuni muntanjużi diġà bdew jiżviluppaw strateġiji ta' adattament u l-oġettivi jridu jiġu kkoordinati u r-riżultati analizzati b'sens ta' urġenza. Jenhtieġ l-armonizzazzjoni tal-inizjattivi ambjentali li llum huma mxerrda bejn bosta assoċjazzjonijiet, korpi ta' riċerka u amministrazzjonijiet tar-reġjuni muntanjużi;
20. jitlob li jsir monitoraġġ tar-riżultati miksuba, permezz tat-tfassil ta' indici ta' effikaċja tal-interventi, il-prestazzjonijiet milhuqa, bażi tad-data globali li tista' tiġi kkonsultata dwar proġetti u registru tal-enerġija;
21. jenfasizza fl-ahhar nett, li jehtieġ li l-kawżi u l-effetti tat-tibdil fil-klima jiġu indirizzati fil-livelli kollha, f'bosta komunitajiet ġeografiċi diversi u fuq skala dinjija. B'mod partikolari, huma ta' spiss l-ifqar komunitajiet tal-pjaneta l-ewwel li jintlaqtu hażin mit-tibdil fil-klima u jkollhom b'żonn għajnuna speċjali. Għandhom jiġu allokati r-riżorsi tal-Unjoni Ewropea u l-Istati Membri għall-mitigazzjoni u l-adattament skont il-prijoritajiet identifikati fl-istrateġiji u t-trattati internazzjonali li ntlaħaq ftehim dwarhom, u għandhom jintuzaw fil-livell li fih ikollhom l-ikbar effett. Għaldaqstant, l-awtoritajiet lokali u reġjonali għandhom jiġu involuti fit-tfassil ta' azzjonijiet għall-mitigazzjoni u l-adattament għat-tibdil fil-klima, sabiex isir l-aqwa użu possibbli mill-għarfien speċjalizzat u l-esperjenza tagħhom u mill-qrubija tagħhom għaċ-ċittadini.

Brussell, 10 ta' Ottubru 2012.

Il-President
tal-Kumitat tar-Reġjuni
Ramón Luis VALCÁRCEL SISO